



જનસંપર્ક અધીકારી દ્વારા
પોલીસ કમિશનરશ્રીની કચેરી, અમદાવાદ શહેર
ટેલીફોન નંબર ૨૫૬૩૩૩૩૩
કંટ્રોલરૂમ ટેલી.નં. ૨૫૬૩૦૧૦૦, ૨૫૬૩૦૨૦૦, ૨૫૬૩૦૪૦૦ ફેક્સ: ૨૫૬૩૦૬૦૦



તા.૧૩/૯/૨૦૧૪ શનિવાર

અમદાવાદ શહેર પોલીસ સમાચાર

નશાબંધી તથા જુગાર ધારા હેઠળ ઝડપાયા:-

સમાચાર યાદી નં.૨૩૨૧/૧૪

શહેર પોલીસે ગઈકાલે નશાબંધી ધારા હેઠળ ૨૧ કેસ કરી ૨૧ વ્યક્તિઓને ઝડપી, ૫૮૭ લીટર દેશી દારૂ, ૧૦ બોટલ ઈંગ્લીશ દારૂ, ૧૩૨ બિયર ટીન, ૧ કાર, ૧ ઓટોરિક્ષા અને ૨ મોટર સાયકલ કબજે કર્યા હતા. તેમજ જુગારધારા હેઠળ ૧ કેસ કરી ૧ વ્યક્તિને ઝડપી રૂપિયા ૫૪૦/- અને જુગારના સાધનો કબજે કર્યા હતા.

તકેદારીના પગલાં હેઠળ ઝડપાયા:-

સમાચાર યાદી નં.૨૩૨૨/૧૪

શહેર પોલીસે ગઈકાલે તકેદારીના પગલાં હેઠળ સી.આર.પી.સી.૧૦૭,૧૦૮,૧૧૦,૧૫૧ મુજબ કુલ ૯૬ વ્યક્તિઓની અટકાયત કરી હતી. તેમજ પ્રોહી ૯૩ મુજબ ૫ વ્યક્તિઓની અટકાયત કરી હતી.

છેતરપીંડીની ફરીયાદ:-

સમાચાર યાદી નં.૨૩૨૩/૧૪

આનંદનગર: કુમારગૌરવ અશોકકુમાર ગર્ગ (રહે.સાગરસમ્રાટ ફ્લેટ રેડીયોમીર્ચી આનંદનગર) એ તા.૧૨/૯/૧૪ નારોજ આનંદનગર પોલીસ સ્ટેશન ખાતે ફરીયાદ નોંધાવી છે કે આરોપી (૧) સુનીલ ચંદુલાલ દેવતલાલ અને (૨) આશા સુનીલ દેવતલાલ (રહે.એવરગ્રીન ફ્લેટ મેક્સફોર્ટ સ્કુલની પાસે દ્રારકા સેક્ટર-૭ દીલ્હી) એ ભેગા મળી તા.૧/૧/૧૪ થી તા.૧૪/૫/૧૪ દરમિયાન કુમારગૌરવ ગાર્ગને વિશ્વાસ જીતી ગ્રાહકોના હોટલ અને ટુર બુકીંગના રૂપિયા ૧૮,૫૦,૦૦૦/- મેળવી લઈ હોટલ ટુર કેન્સલ થતા નાણા પરત નહીં આપી વિશ્વાસઘાત અને ઠગાઈ કરી છે. આ ગુનાની તપાસ પો.સ.ઇ.શ્રી એસ બી મલીક ચલાવે છે.

નવરંગપુરા : મુકેશભાઈ રૈવતચંદ જૈન (રહે.વ્રજવિહાર, પ્રહલાદનગર રોડ, સેટેલાઈટ) એ તા.૧૨/૯/૧૪ નારોજ નવરંગપુરા પોલીસ સ્ટેશન ખાતે ફરીયાદ નોંધાવી છે કે આરોપી (૧) રમેશભાઈ રેવાભાઈ પટેલ (૨) ભાનુબહેન રમેશભાઈ પટેલ (૩) મહેશકુમાર રેવાભાઈ પટેલ (૪) વીણાબહેન મહેશભાઈ પટેલ (તમામ રહે. શુકન પેલેસ હેતાર્થ પાર્ટી પ્લોટ પાસે, સાયન્સ સીટી રોડ સોલા) એ ભેગા મળી તા.૨૪/૯/૨૦૧૨ થી આજદીન સુધી મુકેશભાઈને વિશ્વાસમાં લઈ તેમની શુકન પેલેસ ઇન્ફ્રાસ્ટ્રક્ચર ભાગીદારી પેઢી માંથી કુલ રૂપિયા ૨૦ કરોડની મોર્ગેજ લોન મેળવી લઈ તે પૈકી કુલ નાણાં રૂપિયા ૧૧,૦૦,૦૦,૦૦૦/- પરત નહીં આપી મુકેશભાઈ સાથે વિશ્વાસઘાત અને છેતરપીંડી કરી છે. આ ગુનાની તપાસ પો.ઇ.શ્રી આર.વી.દેસાઈ ચલાવે છે.

ઘરફોડ:-

સમાચાર યાદી નં.૨૩૨૪/૧૪

રામોલ: રવિન્દ્રકુમાર સુરજપ્રસાદ સિન્હા (રહે,સદગુરૂ સાનિદ્ય બરોડા એક્સપ્રેસ હાઈવે ન્યુ મણીનગર) એ તા.૧૨/૯/૧૪ નારોજ રામોલ પોલીસ સ્ટેશન ખાતે ફરીયાદ નોંધાવી છે કે તા.૨૨/૮/૧૪ રાતના ૧૦/૩૦ થી તા.૨૩/૯/૧૪ કલાક ૨/૩૦ વાગ્યા દરમ્યાન અયોધ્યાનગર માત્રુભુમી સોસાયટી ખાતે પોતાના મકાનના દરવાજાની સ્ટોપર ખોલી અજાણી વ્યક્તિ ઘરમાં પ્રવેશ કરી લેપટોપ અને અલગ-અલગ કંપનીના મોબાઈલ ફોન નંગ-૩ મળી કુલ કિંમત રૂપિયા ૩૪,૭૩૯/- મતાની ચોરી કરી લઈ ગઈ છે. આ ગુનાની તપાસ પો.સ.ઇ.શ્રી એફ એ પારઘી ચલાવે છે.

સોનાનુ મંગળસુત્ર તોડી લઈ ગયા :

સમાચાર યાદી નં.૨૩૨૫/૧૪

નરોડા : હેતલબહેન પ્રકાશભાઈ સુથાર (રહે,રાઘે ગોવિંદ ટેનામેન્ટ નિલકંઠ બંગલોઝ પાછળ નરોડા) તા.૧૨/૯/૧૪ બપોરનાં ૧/૧૫ વાગ્યાના સુમારે રહેણાંકના બંગલોઝ પાછળથી પસાર થઈ રહ્યા હતા ત્યારે મોટર સાયકલ ઉપર આવેલ પુરૂષ હેતલબહેનના ગળામાંથી સોનાનુ મંગળસુત્ર કિંમત રૂપિયા ૩૮,૦૦૦/- ખેંચી તોડી લઈ નાસી ગયો હતો. આ અંગેની ફરીયાદ હેતલબહેન સુથારે નરોડા પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઇ.શ્રી કે.એચ.જાડેજા ચલાવે છે.

વાહન અકસ્માતમાં મૃત્યુ:-

સમાચાર યાદી નં.૨૩૨૬/૧૪

આનંદનગર: નયન જયેશભાઈ બારોટ (રહે,યોગીનગર ફ્લેટ પદ્માવતી પાસે આઈઓસી રોડ ચાંદખેડા) એ તા.૧૨/૯/૧૪ નારોજ ચાંદખેડા પોલીસ સ્ટેશન ખાતે ફરીયાદ નોંધાવી છે કે તા.૨૬/૮/૧૪ રાતના ૮/૦૦ વાગ્યાના સુમારે પોતાના પિતા જયેશભાઈ બારોટ (ઉ.વ.૫૭) એસજી હાઈવે વાચએમસી ક્લબ સામેથી મોટર સાયકલ લઈ પસાર થઈ રહ્યા હતા ત્યારે અજાણ્યા મોટર સાયકલ ચાલકે પોતાનું મોટર સાયકલ બેદરકારી અને પુર ઝડપે ચલાવી જયેશભાઈને ટક્કર મારી નાસી ગયો હતો. જયેશભાઈને ગંભીર ઈજાઓ થતા સારવાર માટે સેલબી હોસ્પિટલમાં દાખલ કરવામાં આવ્યા હતા. જ્યાં તા.૧૨/૯/૧૪ રાતનાં ૧/૦૦ વાગે તેમનું મૃત્યુ નિપજ્યું હતું. આ અંગેની તપાસ પો.સ.ઇ.શ્રી એસ.બી મલેક ચલાવે છે.

રામોલ : ગીનાબહેન દિલીપસિંહ વાઘેલા (રહે, વસ્ત્રાલ ગામ, ડાભીવાસ, રામોલ) એ તા.૧૨/૯/૧૪ નારોજ રામોલ પોલીસ સ્ટેશન ખાતે ફરીયાદ નોંધાવી છે કે તા.૧/૯/૧૪ રાતના ૮/૧૫ વાગ્યાના સુમારે પોતાના સસરા બળદેવજી વાઘેલા વસ્ત્રાલ ગામ સ્મશાન પાસે આવેલ ગરનાળા રોડ ઉપરથી પસાર થઈ રહ્યા હતા દરમ્યાન એક અજાણ્યા ઓટોરીક્ષાના ચાલકે ઓટોરીક્ષા બેદરકારી અને પુર ઝડપે ચલાવી બળદેવજીને ટક્કર મારી નાસી ગયો હતો. બળદેવજીને શરીરે ગંભીર ઈજાઓ થતા સારવાર માટે સિવિલ હોસ્પિટલમાં દાખલ કરવામાં આવ્યા હતા. જ્યાં તા.૧૨/૯/૧૪ કલાક ૧/૪૫ વાગે તેમનું મૃત્યુ નિપજ્યું હતું. આ અંગેની તપાસ પો.સ.ઇ.શ્રી જી.એ.પંડ્યા ચલાવે છે.

તાજુ જન્મેલ બાળક ત્યજી દીધેલ હાલતમાં મળી આવ્યું :

સમાચાર યાદી નં.૨૩૨૭/૧૪

મણીનગર : તા.૧૨/૯/૧૪ સવારના ૯/૦૦ વાગ્યાના સુમારે એલ.જી.હોસ્પિટલ એન.એસ.આઇ.જી.વોર્ડની બહાર સીડી પાસેથી સફાઈ કામદાર શીવુબહેન રવજીભાઈ ચાવડા(રહે.ગીતામંદીર રોડ, કબ્રસ્તાન પાસે, કાગડાપીઠ) નાઓને એક તાજુ જન્મેલ બાળક (બાબો) ત્યજી દિધેલ હાલતમાં મળી આવતા, મણીનગર પોલીસે અજાણી વ્યક્તિ વિરૂધ્ધ ગુનો નોંધી આ ગુનાની તપાસ મસઇ.શ્રી જગદીશચંદ્ર અંબાલાલ ચલાવે છે.

કરંટ લાગતા મૃત્યુ:-

સમાચાર યાદી નં.૨૩૨૮/૧૪

ઓઢવ: સરવણભાઈ શંકરભાઈ વણઝારા (ઉ.વ.૩૨) (રહે,શેડ નંબર -૧૩ ગેટ નંબર-૨ વિજય એસ્ટેટ જયોતી કંપાઉન્ડ ઓઢવ) તા.૧૨/૯/૧૪ બપોરના ૧/૪૫ વાગ્યાના સુમારે વિજય એસ્ટેટ જયોતી કંપાઉન્ડના કારખાનાના શેડ નંબર ૧૩ માં કામ કરતા હતા ત્યારે ડાબા હાથે કરંટ લાગતા સારવાર માટે નરનારાયણ મલ્ટીસ્પેશ્યાલીસ્ટ હોસ્પીટલ ખાતે લઈ જતા ફરજ પરના ડોક્ટરશ્રીએ મૃત જાહેર કર્યા હતા. આ અંગે ઓઢવ પોલીસે અકસ્માત મોત નોંધી આ અંગેની તપાસ પો.સ.ઇ.શ્રી કે.એસ.ચાવડા ચલાવે છે.

આત્મહત્યા :-

સમાચાર યાદી નં.૨૩૨૯/૧૪

ઓઢવ: મહારાજસિંગ માતાદીન કુશ્માહ (ઉ.વ.૪૨) (રહે,ગાયત્રીનગરની ચાલી સોનીની ચાલી પાસે ઓઢવ) એ તા.૧૨/૯/૧૪ કલાક ૩/૦૦ થી કલાક ૮/૦૦ વાગ્યા દરમ્યાન કોઈ કારણસર પોતાના ઘરે ગળેફાંસો ખાઈ આત્મહત્યા કરી હતી. આ અંગે ઓઢવ પોલીસે અકસ્માત મોત નોંધી આ અંગેની તપાસ મ.સ.ઇ.શ્રી રણજીતસિંહ રણછોડસિંહ ચલાવે છે.

નાયબ પોલીસ કમિશનર
કંટ્રોલરૂમ, અ'વાદ શહેર
પોલીસ કમિશનર વતી.